



॥ अथ श्रीसार्वांसच्चरीत ॥ अध्याय २७ ॥

॥ श्रीगणेशाय नमः ॥ श्रीसरस्वत्यै नमः ॥ श्रीगुरुभ्यो नमः ॥ श्रीकुलदेवतायै नमः ॥
श्रीसीतारामचंद्राभ्यो नमः ॥ श्रीसद्गुरुसार्वांनाथाय नमः ॥ दृढ धरल्यार सद्गुरुचरण । घडटा
ब्रह्मा विष्णु महेश दर्शन । साक्षात परब्रह्म अभिवंदन । स्वानंदघन सुप्रगट ॥१॥ मारतकूच दर्यात
एक बुडी । मेलटा सकल तिर्थाची समृद्धी । बसतकूच सद्गुरु चरणीं मासून दडी । मेलटा
दर्यातलाक देव सगले ॥२॥ जय जयाजी सार्व सद्गुरु । जय जयाजी मोक्षकल्पतरु । जय जयाजी निजबोधसागरु ।
करात आदार कथेक ॥३॥ पावसा खातीर जसो चातक । तसो भावीक तुज्या कथामृताक । पियेवन तुजे भक्त
सकलीक । जावचे सुखी सदांकाळ ॥४॥ आयकतकूच तुमच्यो कथा निर्मळ । घाम आंगाक येवचो सकळ ।
दोळ्यांत खोसयेची उमळ । उरचो लीन प्राण सदांच ॥५॥ मनाक येवचो गंगहिंवर । कांटो फुलचो वयलेवयर ।
रडपाचे हुडके वारंवार । घडचे सपरिवार श्रोत्यांक ॥६॥ सौंपचो सासणाचो परस्पर विरोध । ल्हान-व्हड हो भेदाभेद ।
होच गुरुकृपा अवबोध । घेवचो सोद अंतरांत ॥७॥ मेलना हो नदरेन दाखोवन । ज्ञानेद्रियांक अशक्य ग्रहण ।
सद्गुरु बगर हें दाखोवपी कोण । मेलना त्रिभुवनांत सोदल्यार ॥८॥ काम क्रोध हे विकार अपशाम । भक्तीभाव
उपाट प्रेम । जाले बगर निश्ठा गुरुपदीं परम । जायना उगम अश्टभावांचो ॥९॥ भक्ताचें जें निजसूख । तातुंतूच परम
खोस गुरुक । भक्त जितलो परमार्थ उत्सूक । तितली तोखणाय गुरुक ताची ॥१०॥ देह घर घरकान्न पूत । हांव

१. भरते. २. ज्ञान. ३. गुरुकृपा अवबोध.

EEEEEEEEEEEEEEEEE|| अध्याय २७ || EEEEEEEEEEEEEE
महजें हे व्याप फुकट। ही सगली माया बनावट। जशी सावळी दनपारची ॥११॥ बादची नह्य मायेची गुंतागूंत। अशें
जर आसत मनांत। साईचरणीं पूर्ण जायात। शरणागत अनन्य भावान ॥१२॥ लावपाक मायेचो अंत। वेदशास्त्र्यांनी
तेंकयले हात। पल्यतलो जो भुर्तीं भगवंत। तोच तो तरतलो खात्रेन ॥१३॥ सोडून निजामशायी। धन्य तो पाटील
चांदभाई। वांगडा घेवन फकीर साई। आयलो सुरवातीक नेवाशांत ॥१४॥ थंय वर्स स म्हयन्यांचो। जातालो
रावितो फकिराचो। थंयच कमा कानड गांवचो। रावलो तांच्या सांगाताक ॥१५॥ आसू, फुडें नामनेची 'टाकळी।
घेवन थंयचो दगडू तांबोळी। कमा अशी मंडळी आयली। बाबां वांगडा शिरडीक थंयच्यान ॥१६॥ सगल्याक
जाग्याजाग्यांचेर। पवित्र थळां तिर्था अपार। पूण साईच्या भक्तांक मात। शिरडीच भोव पवित्र ॥१७॥ नशिबान
जर येवंक नासलो योग। खंयचो मागीर हो महाभाग। आमकां गरिबांक हो संयोग। व्हड भाय हें आमचें ॥१८॥
जे जे भक्त शरणागत। साधपाक तांच्या कार्याचो अर्थ। साई तांकां दाखयत यथार्थ। सन्मार्ग तांच्या
हिताचो ॥१९॥ तरी श्रोत्यांनो एकाग्र मनान। करात सच्चरीत आवर्तन। तें हें परम गुरुकृपा साधन। चरित्र पावन
श्रीसाईचें ॥२०॥ फाटल्या अध्यायांत निरुपण। एकल्याक ताच्या गुरुपदीं स्थापन। दुसऱ्याक जागयलो दिवन।
खूण अक्कलकोट स्वामींची ॥२१॥ एकल्याचो चुक्यलो आत्मघात। आंखून येवजण अकल्पीत। जिवदान दिलें
खीणभरांत। टाळून आयिल्लें मरण ॥२२॥ आतां ह्या अध्यायांत कथन। केन्ना साई कशे प्रसन्न। जावन करीत
अनुग्रहदान। सूखसंपन्न भक्तांक ॥२३॥ दीक्षाप्रकार तो अद्भूत। कसो कोणा कडेन जायत। विनोदपूर्ण हांसत
खेळत। आयकात श्रोत्यांनो सावचीत ॥२४॥ उपदेशाच्यो तरा असंख्यात। सांगल्यात आदीं ह्याच ग्रंथांत। जशी

१. एके वनस्पतीचें नंब. २. श्रीसाई सांगाताचो. ३. मेलोवपाक.

EEEEEEEEEEEEEEEEE|| श्रीसाईसच्चरीता॥ EEEEEEEEEEEEEE
389

जाची ग्रहणशक्त | सांगताले मार्ग तसोच ॥२५॥ वैजाक कळटा रोगाचें निदान | ताकाच कळटा मात्रेचो गूण |
 पिडेस्ताक नासता ताची जाण | म्हणटा हाड गोड पयलीं ॥२६॥ गोड गोड तरीय वायट | पिडेस्त ताचे खातिस्तुच
 धरता हटट | धरिना वखदाची वाटी हातांत | दवरले बगर गोड हातार ॥२७॥ चलना सक्ती पिडेस्ताचेर | वैज
 येवजण आंखता मागीर | हेत साध्य करचे खातीर | आदीं गोड मागीर दिता वखद ॥२८॥ मात प्रमाण बदलता
 ताचें | जातूंत दोश लिपतात गोडाचे | तोंड कळू जायना घेवप्याचें | तीच रीत श्रीसाईंची ॥२९॥ होच न्हय सगल्याक
 नेम | अधिकार आनी मनोर्धर्म | जशी सेवा भक्त प्रेम | तसोच उपक्रम अनुग्रहाक ॥३०॥ बाबांची एकेक कृती
 अजापीत | कोणाचेरूद्य जेन्ना प्रसन्न जायत | ताका मागीर अनुग्रह दीत | आयकात कशे रितीन तो ॥३१॥ आयले
 म्हणटकूच तांच्या मनांत | नासतना कोणाच्या मनां ध्यानांत | सहज फकांडां करीत करीत | करताले कल्याण
 भक्तांचें ॥३२॥ इत्सा जातकूच वाचपाची ग्रंथ | सहज येतालें भक्तांच्या मनांत | दिवन ग्रंथ बाबांच्या हातांत |
 प्रसाद म्हूण तो घेवचो ॥३३॥ उपरांत त्या ग्रंथाचें वाचन | केल्ल्यान जातलें श्रेयसंपादन | आयकुपी सांगप्याचें परम
 कल्याण | प्रसादपूर्ण आयकप तें ॥३४॥ कोण दशावतार चित्रां | कोण दशावतारांचीं स्तोत्रां | कोण गीते सारकीं
 पवित्र पंचरत्नां | ओंपताले पुस्तकां चरित्रां ॥३५॥ दासगणूय ओंपीत संतलीलामृत | जाल्यार केन्ना भक्तलीलामृत |
 कोण विवेकसिंधु ग्रंथ | बाबा ते दिताले शामा कडेन ॥३६॥ म्हणटाले शामा पुस्तकां व्हरात | दवरात हीं बांदून
 घरांत | शामा नमळायेन आज्ञा मानीत | दवरताले पुस्तकां दप्तरांत ॥३७॥ भक्त अशें चिंतून मनांत | दुकानांतल्यान
 ग्रंथ हाडीत | ते दिवन बाबांच्या हातांत | प्रसाद म्हूण मागचे ॥३८॥ सभाव बाबांचो जरी उदार | हेंय करपाक लागता
 धीर | व्हरताले माधवरावांक बरोबर | काडटाले तांकां मुखार ॥३९॥ तांचे कडल्यान बाबांच्या हातांत | संद पळोवन
 ॥श्रीसाईंसच्चरीत॥ ॥३५०॥

EEEEEEEEEEEEEEEEE|| अध्याय २७ || EEEEEEeeeeeee
ग्रंथांचें संमेलन । वेब्हारी नदरेन अती पावन । आयकुपाचें साधन निजभक्तांक ॥५४॥ शिरडी आतां पवित्र थळ ।
देशोदेशीचे शिश्य सकल । येवन एकठांय वेळावेळार । मांडटले जेन्ना ज्ञानसत्र ॥५५॥ तेन्ना हे ग्रंथ येतले उपेगाक ।
दप्तरांतल्यान दाखोवपाक शामाक । आपूण जेन्ना वतलों निजधामाक । जातले प्रतिमा ग्रंथ हेच ॥५६॥ अशे हे ग्रंथ
परम पावन । आसूं शिरडी वा हेर स्थान । वाचतना भक्तांक स्मरण जावन । संग्रहकारण थारचे ॥५७॥ जावं
रामायण वा भागवत । परमार्थाचो खंयचोय ग्रंथ । वाचतकूच रामकृष्णाचें बी चरीत । दिसताले साईच
सगल्याक ॥५८॥ दिसतालें ह्या ग्रंथांचे विभुतींत । साईच नटला ते ते स्थिरींत । आयकुपी, सांगपी नित्य पळयतात ।
मुखार मुर्तीं श्रीसाईची ॥५९॥ ग्रंथ ओंपतात गुरुक । वा दितात दान ब्राह्मणांक । तातुंतूय आसा पुण्य दिवप्याक ।
शास्त्र प्रमाण ह्या अर्थाक ॥६०॥ हें कितें स्वल्प प्रयोजन । वा जें शामाक बाबांचें नियोजन । तुवें हे ग्रंथ व्हरून ।
दवरचे सांबाळून कार्यालयांत ॥६१॥ जसो शामा भक्त निस्सीम । तितलेंच ताचेर बाबांचें प्रेम । ताका लावचो
कितेंय तरी नेम । उपरासली इत्सा साईमनांत ॥६२॥ तेन्ना तांणी पळयात कितें केलें । जरी शामाच्या मनांत
नासलें । तरीय अनुग्रह करपाक लागले । कशे रितीन तें आयकात ॥६३॥ एका दिसा मशिदींत । बुवा रामदासी
एक । आसलो ताचो नेम । रामायण वाचपाचो ॥६४॥ फांतोडपारार तोंड बी धुवन । न्हावन शुद्ध भस्म लावन ।
भगवें वस न्हेसून । मांडलें तांणी अनुशठान ॥६५॥ विष्णुसहस्रनाम आवर्तन । उपरांत अध्यात्म रामायण । पारायणांचेर
पारायण । श्रद्धापरिपूर्ण चलचें ॥६६॥ असो बरोच तेप वतकूच । माधवरावांचो वेळ येतकूच । साईसमर्थ कितें
करीत स्वताच । आयकात कथा ही ताची ॥६७॥ माधवरावांची सेवा आयली फळाक । लावचो कितें तरी नेम
जिवाक । भक्तीमार्गाचो जावचो प्रसाद । मेळचो सुसेग संवसारांत ॥६८॥ अशें बाबांच्या दिसलें मनाक । लागीं

EEEEEEEEEEEEEEEEE|| श्रीसाईसच्चरीता || EEEEEEeeeeeee ३५२

EEEEEEeeeeeeeeeee || अध्याय २७ || EEEEEEeeeeeee || ६९।। चल,
 आपोवन रामदासाक । म्हणले “घांस मारून आयलो पोटांत । पडटात दिसता आंतकड्यो तुटून ॥६९॥ चल,
 घालोवपाक ही पोटुखी । घेवन यो बेगोबेग सोनामुखी । मारले बगर थोडीशी फकी । वच्ची ना दूखदूख
 पोटाची” ॥७०॥ बावड्या रामदासान भावार्थान । पोथर्येत घालून दवरली खूण । गेलो बाजारांत धांवून । मानून
 आज्ञा श्रीसाईंची ॥७१॥ रामदास उठलो पोथर्ये वयल्यान । बाबांनी कितें केलें हेवटेन । तत्काळ उटून आसना
 वयल्यान । गेले सरळ पोथर्ये कडेन ॥७२॥ आसली हेर पोथर्यांत । पोथी विष्णुसहस्रनामाची एक । उखलून बाबांनी
 घेतली हातांत । बसले येवन आसनाचेर ॥७३॥ म्हणले “शामा ही पोथी कितली । आसा पळ्य कल्याणकारी ।
 म्हणून तुजे कडेन दितां ती । पळ्य मुजरत वाचून ॥७४॥ एकदां म्हाका उपरासली नड । काळीज लागलें करपाक
 धडधड । जाली जिवाची चडफड । दिसना धडगत म्हजी म्हाकाच ॥७५॥ अशा त्या प्रसंगाक । कितें केलें हांवें
 आयक । पोथर्येचो हे जालो उपेग । तरलो हो जीव तिकाच लागून ॥७६॥ खीणभर काळजाक सुसेग दिलो ।
 तत्काळ हो जीव थंड जालो । दिसलें अल्लाच पोटांत देंवलो । जीव हो जगलो तिचेच खातीर ॥७७॥ म्हणून शामा
 ही तुका व्हर । वाचपाक हळूहळू सुरू कर । सदांच घे कसलेंय अक्षर । खोसदिणी व्हड ही” ॥७८॥ शामान म्हणलें
 ती आपणाक नाका । कळळ्यार रामदास तापयतलो म्हाका । हांवेंच चोरल्या दिसतलें ताका । भिरांत गैरसमज
 जावपाची ॥७९॥ आर्दिंच तो सभावाचो पिसांट । आवटो खाश्ट तापट । कित्याक जाय ही कटकट । नाका
 मनस्ताप फुकटचो ॥८०॥ भरीक पोथर्येची लिपी संस्कृत । म्हजी भाशा गांवठी अपवित्र । जोडाक्षरूय जिबेचेर ना
 उमटत । उच्चार पूर्ण म्हजे अस्पश्ट ॥८१॥ पळोवन बाबांचें कृत्य सकळ । बाबा लायतातशे दिसले कळ । बाबांक
 १. ह्या नांवान बाबा माधवरावांक उलो मारताले. २. विष्णुसहस्रनाम.

EEEEEEeeeeeee || श्रीसाईंसच्चरीता || EEEEEEeeeeeee | ३५३

EEEEEE EEEEEE EEEEEE EEEEEE EEEEEE || अध्याय २७ || EEEEEE EEEEEE EEEEEE EEEEEE
 शामाची कितली कळकळ । नासली जाणीव ताची शामाक ॥८२॥ “शामा म्हजो आसतलो पिसो । पूण म्हाका
 पूर्ण लळो ताचो । मोग लायता जिवाक आगळो । ताचो कळवळो म्हाका व्हड ॥८३॥ ही विष्णुसहस्रनाम माळ ।
 बांदतलों स्वता ताच्या गळ्यांत । घालयतलों ताचें संवसारदुखख । लायतलों संवय जिबेक ॥८४॥ नाम पापाचे दोंगर
 फोडटा । नाम देहाचें बंधन तोडटा । नाम वान्सेच्यो कोंडी सोडटा । उडयता हुमदून समूळ ॥८५॥ नाम काळाची
 मोडटा मान । चुकयता जल्ममरण आकर्षण । अशा सहस्रनामाची मनांतल्यान । लागची गोडी शामाक ॥८६॥ नाम
 यत्नांनी घेतल्यार शुद्ध । यत्नां विणेंय नासता अशुद्ध । मुखांत आयलें जर अनपेक्षीत । करतलें प्रगट प्रभाव ॥८७॥
 नामा सारकें सौंपें आनीक । साधन ना अंतःशुद्धीक । नाम जिबेचें भुशण एक । नाम पोशण परमार्थाचें ॥८८॥ नाम
 घेवपाक लागना न्हाण । नामाक ना विधी आचरण । नामान सकल पाप निर्दलण । नाम पावन पूर्ण सदांच ॥८९॥
 अखंड म्हजेंय नाम घेतल्यार । जातलो खरोखर बेडा पार । लागना साधन कसलेंच हेर । मेळटलो मोक्ष
 हाताक ॥९०॥ म्हज्या नामाचो ध्यास सतत । धुवन वतलीं ताचीं पापां समेस्त । तो गुणेस्ता परस गुणेस्त । जाका
 जप म्हज्या नामाचो” ॥९१॥ हेंच बाबांचें मनोगत । ते प्रमाण मागीर ते वागत । शामा जरी नाका म्हणीत । बाबा तें
 घालीत बोल्सांत ॥९२॥ वाडवडिलांची पुण्याय सबळ । तातूंतल्यानूच साईकृपेचें फळ । अशें हें सहस्रनाम निर्मळ ।
 घालयतलें तळमळ प्रपंचाची ॥९३॥ हेर कर्माक लागतात विधी । नाम केन्नाय घेवचें निरवधी । ताका ना काळ
 वेल बाधी । उपासना सादी ना आनीक ॥९४॥ नाथांनीय हेच तरेन । आपल्या एका शेजाञ्याचेर व्हरून । हेंच
 सहस्रनाम माथ्यार मारून । लायलो मार्गाक परमार्थाच्या ॥९५॥ नाथांच्या घरांत सदांच पुराण । शेजारी जातीचो

१. सेपीत.

EEEEE EEEEEE EEEEEE EEEEEE EEEEEE || श्रीसाईसच्चरीता || EEEEEE EEEEEE EEEEEE EEEEEE

ब्राह्मण । सोडिल्लो ताणे आपलो धर्म । बुडिल्लो वायट वेसनांनी ॥१६॥ केन्ना करिना पुराण श्रवण । वाड्यांत वावल दवरिना दुर्जन । नाथांक ताची दया घेवन । धाडळें ताका आपोवणे ॥१७॥ उच्चवर्णीय आसून जल्म । फुकट वता हें जाणून वर्म । नाथांक आयली दया परम । कसो हो पावतलो मोक्षाक ॥१८॥ म्हणूनूच ताणे न्हयकारल्यार पसून । दिलो सहस्रनामाचो नित्यपाठ घालून । श्लोक एकेक वाचून वाचून । जालो ताचो पूर्ण उद्धार ॥१९॥ ३हा सहस्र नामाचो पाठ । चित्तशुद्धीचो मार्ग ३धोपट । परंपरागत हो परिपाठ । ताचीच ही धडपड बाबांक ॥१००॥ तेवटेन रामदास आयलो धांवत । घेवन सोनामुखी खबद । ३अण्णा उबेच कलीचे नारद । खबर पूर्ण सांगली ॥१०१॥ रामदास मुलाचोच शिरफाल्त । वयल्यान नारद उजो पेट्यत । मागीर सांगात कोणाक जमत । गावपाक आगलेपण त्या प्रसंगाचे ॥१०२॥ रामदास आदींच दुबावी मनांत । माधवरावांचोच दुबाव घेत । फारावपाक आपली पोथी म्हणीत । घाले बाबांक मध्यस्थीक ॥१०३॥ सोनामुखीची विसरलो खबर । घसरलो तो माधवरावांचेर । रागान जालो इंगळो प्रखर । केलो शिंवर गाळींचो ॥१०४॥ पोटदुखीचे हें धोंग सगले । तुवेंच बाबांक मुखार काडले । म्हज्या पोथयांचेर तुजे दोळे । चलचें ना हें म्हजे मुखार ॥१०५॥ पराक्रमी हांव रामदास नांवाचो । पोथी घेतले बगर ना सोडचों । तकली ही तुजे मुखार फोडटलों । व्हांवयतलों पाट रक्ताचे ॥१०६॥ म्हजे पोथयेचेर तुजो दोळो । स्वताच रचून हो खेळ सगलो । घालून बाबांचेर जातलो मेकळो । नांवा निराळो रावून ॥१०७॥ माधवरावान खूब समजायलो । रामदास आयकुपाक तयार नासलो । तेन्ना माधवराव कितें उलयलो । आयकात तें शांत

१. केशवस्वामीकृत श्रीएकनाथस्वामींचे चरित्र, अ. ५७, ओ. ३४ ते ७९ पळ्यात.

■ २. सरळ. ३. स. अण्णा चिंचणकर (दामोदर घनश्याम बाबरे).

E || अध्याय २७ || E E E E E E E E E E E E E E E E
 चित्तान् ॥१०८॥ हांव कपटी म्हूण बेठो । करू नाका आरोप नस्तो । कितलो पोथयेचो करता उदो । असल्यो
 पोथयो पायलेक पंचवीस ॥१०९॥ तुजे ते पोथयेक लागलां भांगर । काय लागल्यात हिरे ना खबर । बाबांचोय
 विस्वास ते खातीर । धरिना तू हैं योग्य नह्य ॥११०॥ हट्टीपण ताचें पळोवन । विचारले बाबांनी आपलेपणान ।
 “असो नेटान आइड्यो मासून । तापता कित्याक रे रामदासा ॥१११॥ अरे, हो शामा भुरगो आमचोच । शिरो तू
 ताणटा कित्याक बेठ्योच । कित्याक तमाशा करता वगीच । जगा मुखार हो असो ॥११२॥ असो कसो तू कलह
 तत्पर । कित्याक उलयना गोड उतर । इतल्यो ह्यो पोथयो वाचुनूय निरंतर । अजुनूय अंतस्कर्ण अशुद्ध ॥११३॥ सदांच
 अध्यात्म रामायण वाचता । सहस्रनामाचें आवर्तन करता । तरीय असो स्वैर वागता । आनीक म्हणटा स्वताक
 रामदास ॥११४॥ असो कसो तू रामदास । तुवें सर्वार्थान आसूक जाय उदास । तरीय सुटना पोथयेची आस । किंते
 ह्या कर्माक म्हणपाचें ॥११५॥ रामदासींक नासची ममता । ल्हान व्हडां विशीं आसची समता । तुजी तर ह्या
 भुग्याक विशमता । झोमून घेता पोथी हातांतल्यान ॥११६॥ चल बस वचून तुज्या जाग्यार । पोथयांचो तू सोड
 विचार । मनीस मेळचो ना आकल्प सोदल्यार । विचार अंतस्कर्णात राख्यो ॥११७॥ तुजे पोथयेची कसली महती ।
 शाम्याक तातूत कसली गती । हांवेच थंयच्यान उखल्ली ती । आनी दिली ताचे कडेन ॥११८॥ तुका जाल्यार ती
 तोंडपाठ । शाम्याक दिवचें अशें आयलें मनांत । वाचून दवरतलो आवर्तनांत । कल्याण भोव जातलें” ॥११९॥
 कितली ती वाणी रसाळ । म्होवाळ आनी कनवाळ । तितलीच स्वानंदजळ शितळ । कितली भोव अपूर्व ॥१२०॥
 रामदास शिट्कावलो मनांतल्यान । म्हणलें माधवरावांक फणफणून । घेतलों पंचरत्नी गीता बदलून । हैं तुका आतां
 १. भेद. २. जगाचे अखेरे मेरेन. ३. जाणविकाय. ४. तिच्या बदलाक.
 E E E E E E E E E E E E E E E E || श्रीसाईसच्चरीता || E

EEEEEE EEEEEE EEEEEE EEEEEE EEEEEE || अध्याय २७ || EEEEEE EEEEEE EEEEEE EEEEEE
 सांगतां ॥१२१॥ रामदास इतलो निवळ्लो । माधवराव खोशी जालो । एकूच कित्याक हांव धा दितलों । गीता तुका
 बदलाक ॥१२२॥ आसुं, फुडें तो वाद निवळ्लो । गीता ग्रंथ जामीन उरलो । देव गीतेचो जाका ना कळ्लो । ताका
 गीता कित्याक ॥१२३॥ साई मुखार अध्यात्म रामायण । करतालो जो पारायणांचेर पारायण । त्या रामदासान
 साईक तोंड दिवन । करचें झगडें कित्याक अशें ॥१२४॥ हें तरी हांव सांगतलों कसो । दोश कोणाक दितलों कसो ।
 प्रकारुय जर तो घडूंक नासलो । जाल्यार म्हत्व कशें कळपाचें ॥१२५॥ इतलें झगडें लायलें जाणें । बाबांचेंय
 घालयलें दुखणें । कल्याण आसा म्हजें 'जेणें । अलोकीक देणें साईचें ॥१२६॥ जावंक नासलो जर हो वाद । बसचो
 नासलो माधवरावांचो विस्वास । खरेंच चडचें नासलें अक्षर जिबेक । पाठूच जावचें नासलें ताका ॥१२७॥ असो हो
 साईनाथ प्रेमळ । खेळगडो परमार्थाचो दुर्मीळ । दामीत केन्ना कसली 'कळ । करणी 'अकळ तांची ॥१२८॥ फुडें
 शामाची भक्ती वाडली । 'दीक्षितांक-'नरक्यांक ही उजळणी दिली । अक्षरवळख करून घेतली । केली पोथी
 तोंडपाठ ॥१२९॥ आसुं, हो माधवरावांचो 'वाद । साई शुद्धबोध अनुवाद । परमानंदपूर्ण हो विनोद । निर्विवाद
 सूखदिणो ॥१३०॥ तशेच ब्रह्मविद्येचे जे अभ्यासक । व्हड मोग तांचो बाबांक । प्रसंगा प्रमाण अभिव्यक्तीक ।
 दाखयताले कशे पळयात ॥१३१॥ एकदां जोगांचें टपालांत । आयलें पार्सल शिरडी पोस्टांत । घेवपाक तें धांव
 धांवत । गेले ते थंयसर ॥१३२॥ पुस्तक पळयता जाल्यार तें भाश्य । लोकमान्यांचें गीतारहस्य । खांकेक मारून

१. जातूंतल्यान. २. बटन. ३. कळपाक कुस्तार.

४. हरी सीताराम दीक्षित, बिए, एलएलबी, सॉलिसिटर.

५. प्रो. गणेश गोविंद नरके, एमए. ६. साईबाबां वांगडा जाल्लें उलोवप.

EEEEEE EEEEEE EEEEEE EEEEEE EEEEEE || श्रीसाईसच्चरीता || EEEEEE EEEEEE EEEEEE EEEEEE
 ३५७

EEEEEEEEEEEEEEEEE || अध्याय २७ || EEEEEE ||
मशिदींत । गेले दर्शना खातीर ॥१३३॥ बागयतना तकली नमस्कारा खातीर । पार्सलूय पडलें बाबांच्या पांयांचेर ।
“बापूसाब हो कितें प्रकार” । विचारलें तांकां बाबांनी ॥१३४॥ पार्सल मागीर थंयच फोडलें । कसलें, कितें तेंय
सांगलें । ग्रंथ सयत बाबांच्या हातांत दिलें । पळयलें तें बाबांनी ॥१३५॥ ग्रंथ काढून घेतलो हातांत । पळयलो
चाळून खीणभरांत । बोल्सांतल्यान एक रुपया काडीत । दवरलो वयर कवतुकान ॥१३६॥ रुपया सयत तो ग्रंथ ।
घालो जोगांचे व्हंटयेंत । म्हणलें हो पुराय वाचात । जातलें तुमचें कल्याण ॥१३७॥ अश्यो अनुग्रहकथा बाबांच्यो ।
सांगूं येतल्यो जायत्यो । पूण त्यो जातल्यो ग्रंथ विस्ताराच्यो । म्हणून थोडे भितर सांगल्यात ॥१३८॥ एकदां शिरडींत
अशें जालें । दादासाहेब खापडें आयले । घरच्यां सयत थंय रावले । भक्तीन रंगले बाबांचे ॥१३९॥ खापडें नासले
सामान्य गृहस्थ । तें एक व्हड विद्वान प्रस्थ । साई मुखार जोडून हात । दवरीत मस्तक पांयांचेर ॥१४०॥ आंगलविद्या
‘पारंगत । कायदेतज्जां मदीं किर्तीमिंत । उलेवपांतल्यान सगल्यांक हालयत । साई मुखार मात धरीत
मोनेपण ॥१४१॥ भक्त बाबांचे असंख्यात । मात तांचे कडेन मौनब्रत । खापडें नूलकर बुट्टी विरयत । धरपी भक्त
मेळळोना ॥१४२॥ हेर सगले उलयताले । कांय जाण वाढूय घालताले । भीडभाड मुर्वत धरिनासले । मौनब्रत तें ह्या
तिगांक ॥१४३॥ फकत धरिनासलेच मौन । बाबां मुखार बागयताले मान । अवर्णनीय तांचें तें लीनपण ।
श्रवणशालीनतायूय तशीच ॥१४४॥ विद्या पन्नास तरेन । समजून घेवच्यो जांचे कडल्यान । ते दादा साहेबूय मौन ।
धरताले मशिदींत येतांच ॥१४५॥ वेदांचें कितलेंय तेज । शुद्धब्रह्मा मुखार निस्तेज । साई परब्रह्ममुर्तीं सतेज ।

१. तज्ज. २. तेजस्वी.

EEEEEEEEEEEEEEEEE || श्रीसाईसच्चरीता || EEEEEE || ३५८

EEEEEEEEEEEEEEEEE||अध्याय २७||EEEEEEEEEEEEEEEEE

लजयताली ती विद्वत्तेक ॥१४६॥ राबितो तांचो चार 'मास । घरकान्न रावली म्हयने सात । दोगांकूय दिसानदीस ।
भोव खोस भोगली ॥१४७॥ घरकान्न व्हड निश्ठावंत । साईंचरणांचेर प्रेम अत्यंत । साईंक नेमान निवेद्य हाडीत ।
मशिदींत आपल्या हातांनी ॥१४८॥ जे मेरेन जायनासले निवेद्य ग्रहण । ते मेरेन अस्तुरेक उपोशण । म्हाराजांनी
करतकूच सेवन । मागीरुच जेवण तिचें ॥१४९॥ आसू, एकदां आयली वेळ । बाबा परम भक्तवत्सल । अस्तुरेची
श्रद्धा पलोवन 'अचल । दाखयलो मार्ग निर्मळ ॥१५०॥ दरेकल्याची रीत आगळी । बाबांची मात सामकीच वेगळी ।
हांसतां खेळटां अनुग्रह 'वितरी । जो उरचो दृढ अंतरांत ॥१५१॥ एकदां सांजो शिरो पुरी । भात वरण आनी खीर ।
सांडगे पापड कोशिंबीर । अस्तुरेन भरून हाडले ताट ॥१५२॥ अशें तें ताट येना फुडें । बाबा भोव खुशाल जाले ।
रोखडेच आसना वयल्यान उठले । हात कफनीचे कवळीत ॥१५३॥ बसले वचून जेवणा कडेन । घेतलें ताट फुड्यांत
ओडून । वयलें धांपणे कुशीक काडून । जाले तयार जेवपाक ॥१५४॥ निवेद्य हेरूय येताले बरेच । हाचे परसूय गोड
कितलेशेच । बरेचदां ते उरताले तशेच । मागीर होच इतलो प्रीय कित्याक ॥१५५॥ ही तर प्रपंचाची वार्ता ।
आफुडची कित्याक संतांच्या चित्ता । माधवरावजी साईंसमर्था । म्हणटाले ही विशमता कित्याक ॥१५६॥ हेरांचीं
ताटां तशींच दवरतात । कोणाचीं रुप्याचीय पयस भिरकायतात । मात हे अस्तुरेचें ताट येतांच उद्ठात । खावपाक
लागतात अजाप हें ॥१५७॥ हिचेंच अन्न कित्याक इतलें गोड । देवा, हें आमकां व्हड गूढ । कसलें तरी हें तुजें
गासूड । आवड निवड तुमकां कित्याक ॥१५८॥ बाबा म्हणीत “वर्णू 'काय । अन्नाची ह्या अपुर्वाय । 'आदीं ही

१. म्हयने. २. खंबीर. ३. दिताले. ४. इंद्रजाळ, जादू. ५. कितली. ६. फाटल्या एका जल्मांत.

EEEEEEEEEEEEEEEEE||श्रीसाईंसच्चरीता||EEEEEEEEEEEEE

EEEEEEEEEEEEEEEEE||अध्याय २७||EEEEEEEEEEEEEEEEE

एका वाण्याची गाय । दुदाळ टमटमीत आसली बरी ॥१५९॥ मागीर ती खंय नाच्य जाली । माळ्या कडेन जलमाक
आयली । तीच मुखार क्षत्रिया कडेन गेली । घरकान्न जाली वाण्याची ॥१६०॥ फुडें ती जलमली ब्राह्मणा पोटांत ।
दिसली बन्याच तेंपा उपरांत । प्रेमाच्यो दोन उंडयो पोटांत । बरे भशेन वचूं दी” ॥१६१॥ अशें म्हणून पोटभर जेवले ।
तोंड आनी हात धुयले । सहज तृप्तीचे धेंकर दिले । येवन बसले गादयेर ॥१६२॥ अस्तुरेन मागीर करून नमन ।
चेपपाक लागली साईंचरण । बाबांनी तीच संद पळोवन । दिलो तिका कानमंत्र ॥१६३॥ बाई ज्या हातांनी पांय
चेपी । बाबा ते हात आपल्या हातांनी दामी । पळोवन देव-भक्तांची चाकरी । करी मस्करी तेना शामा ॥१६४॥ बरें
चलां म्हणपाचें देवा । कितलो मौजेचो हो देखाव । पळोवन हो एकामेकांचो भाव । नवलाव भोव दिसता ॥१६५॥
पळोवन तिचें सेवाकाम । प्रसन्न बाबांचें अंतर्याम । हळूच म्हणटाले “राजाराम । राजाराम” पद तोंडान ॥१६६॥
अशें म्हणीत राव सतत । सफल जातलें आई जिवीत । शांत जातलें तुजें चित्त । हीत उपाट मेळयशी ॥१६७॥
कितली त्या वचनाची मात । काळजांत खोल वचून खोंचत । वचनयोगानूच शक्तीपात । खीणभरांत
करताले ॥१६८॥ अशे कृपाळू साईंसमर्थ । प्रणतपाळ साईंनाथ । पूर्ण करी नित्य भक्तमनोरथ । करताले
हीत तांचें ॥१६९॥ भोव हीत आनी प्रिती । भोव लीन श्रोत्यां विशीं । सांगतां हांव तें धरात चित्तीं । मागतां
मागणें नमळायेचें ॥१७०॥ दोमळो लंपट गोडाचे गोडयेक । गोमटी तुटल्यार पसून सोडिना धेंपीक । तशेच धरात
साईंचरणांक । राखतलो कृपा नदरेन तो ॥१७१॥ भक्त-गुरु हें नातें आगळें । दोगूय एक, फकत आंग वेगळें ।

१. अजाप. २. नम्र.

EEEEEEEEEEEEEEEEE||श्रीसाईंसच्चरीता||EEEEEEEEEEEEEEEEE

॥ अध्याय २७ ॥ बल्यां करपाक गेल्यार वेगले । शेणटा अभिमान करप्याचो ॥१७२॥ एकल्या बगर एक 'ठेलो । कच्च्या गुरुचो
 कच्च्योच चेलो । मात जो पक्क्या गुरुचो 'केलो । द्वैतांतं ताका मोनेपण ॥१७३॥ गुरु रावता एका गांवांत । शिश्य
 ताचो दुमन्या गांवांत । अशें जाचें मन फुडारांत । ते दिखावू दोगूय ॥१७४॥ मुळांतूच जर नात दोन । वेगळेपण मागीर
 तें खंयच्यान । एक रावना दुमन्या वीण । इतले अनन्य दोगूय ते ॥१७५॥ गुरु-भक्ता मदीं ना अंतर । अशें वास्तव्य
 निरंतर । माथें भक्ताचें गुरुचरणांचेर । उपचार होय स्थुलाचो ॥१७६॥ भक्त अद्वैत भजनपर । गुरुय अद्वैत भक्तपर ।
 अशे समरस नासतकूच परस्पर । फक्त तो वेब्हार नांवाचो ॥१७७॥ कशें मेळटलें अन्नआच्छादन । नाका हुसको
 इल्लो पसून । हें तर सगलें नशिबा आधीन । यत्नां बगर मेळपी ॥१७८॥ करपाक गेल्यार यत्नांनी संपादन । तरी तो
 जातलो व्यर्थ शीण । यत्नांनी जायात परमार्थसंपन्न । करात चिंतन हें रातदीस ॥१७९॥ 'उत्तिश्ठत' आनी 'जाग्रत' ।
 घोरेता कित्याक खर न्हिदेंत । 'श्रुतिमाय तारस्वरान गर्जत । प्रेमान जाग्रयत भक्तांक ॥१८०॥ सर्वानर्थबीजभूत ।
 अज्ञान न्हिदेंत जे जे लोळटात । तांणी वेळारूच जावन जागृत । गुरुज्ञान अमृत पियेवचें ॥१८१॥ म्हणून जावन
 सामके विनीत । जायात गुरुचरणी शरणागत । तो एक जाणटा विहीत 'अविहीत । आमी बाळकां अज्ञानी ॥१८२॥
 साहंकार किंचिज्ज जीव । निरहंकार सर्वज्ञ शीव । दोगांय कडेन अभेद भाव । जावपाक उपाय एक गुरु ॥१८३॥
 अज्ञान उपाधी आत्मो 'जीव' । माया उपाधी आत्मो 'शीव' । जाणा घालोवपाक हो भेदभाव । समर्थ गुरुराय
 एकलोच ॥१८४॥ मन संकल्प विकल्प अधीन । करात सार्वचरणीं समर्पण । मागीर थंयच्यान मेळटा जें स्फुरण ।

॥३६॥

EEEEEEEEEEEEEEEEEE || अध्याय २७ || EEEEEE || ताचें अहंपण ताचे कडेन ॥१८५॥ तशीच सगली क्रियाशक्त । तीय साई प्रती ओंपात । मागीर तो सांगता जे
रितींत । वागचें स्थिरींत तशेच ॥१८६॥ वळखात पूर्ण साईंची सत्ता । भार घालून तांचेर पुर्णता । कार्य करतकूच
निरभिमानता । सिद्धी सगल्यो मेळटात ॥१८७॥ पूण म्हणशात हांव हें करीन । धरून मनांत अभिमान । फळ येतलें
तत्काळ दिसून । कळाव लागचो ना खिणाचोय ॥१८८॥ मायामोह-रातींक । हे कुशीचें ते कुशीक । हेमाड दीत
आसतना आळस । हरिगुरुकृपेक पावलो ॥१८९॥ तोय फकत भाग्यान । ना अभ्यासान, ना यत्नान । तांणीच
फकत आपल्या हेतान । भोवमान दिलो अशें दिसता ॥१९०॥ करपाक भक्तांचो उद्धार । करून आपल्या चरित्राचो
निर्धार । ग्रंथ बरोवन घेतलो सविस्तर । स्वता धरून हात तांणीच ॥१९१॥ अखंड आख्यान-सुत्र । अनन्य प्रेमफुलांचो
तरेकवार । गुंथून हार मनोहर । ओंपुया आदरान श्रीसाईंक ॥१९२॥ मेळोवया ^१स्वराज्यशिंवासन । जावया स्वपदार
विराजमान । भोगुया स्वानंद नम्रपणान । सुखायमान आपल्या अंतरांत ॥१९३॥ अशें अगाध साईंचरित्र । फुडल्या
अध्यायांत हाचे परसूय ^२विचित्र । ध्यान दियात खीणमात्र । आयकुपाक पवित्र आख्यान ॥१९४॥ फुडें येतले
अध्याय तीन । बाबा हालनासतना जाग्या वयल्यान । दितात दृश्टांत कशे तरेन । पळयात तांची नवलाय ॥१९५॥
तातूंतलो सुरवातीचो अध्याय । लाला लखमीचंदाचो विशय । प्रेमसुत्रान बांदून पांय । दाखयली ताची सुवात
ताका ॥१९६॥ बन्हाणपूरची अस्तुरी एक । तिचे खिचडेक उत्सूक । जावन केलें दर्शन इत्सूक । दाखयलें कवतूक
प्रेमाचें ॥१९७॥ फुडें ^३मेघाक सपनांत । त्रिशूल काडपाचो दिलो दृश्टांत । ताचे फाटल्यान अचकीत । मेळळे लिंग
१. आत्मस्वरूपरूपी स्वराज्य. २. आगळेवेगळे. ३. ह्या नांवाचो श्रींचो परम भक्त.

EEEEEEEEEEEEEEEEEE || श्रीसाईसच्चरीता || EEEEEE || ३६२

EEEEEE EEEEEE EEEEEE EEEEEE || अध्याय २७ || EEEEEE EEEEEE EEEEEE EEEEEE
 शंकराचें ॥१९८॥ अशे तरेच्यो अनेक कथा । थंयच्यान मुखार येतल्यो आतां । श्रोत्यांनी भक्तीन आयकतां ।
 जातली सार्थकताय आयकुपाची ॥१९९॥ मिठाच्या खड्याचें दर्यात मिलन । तसो हेमाड साईंक शरण । सोहंभावाचें
 अभिन्नपण । ताका अनन्यपणान करता नमन ॥२००॥ आनीक करता विनंती प्रेमान । लागचें रातदीस साईंचें
 ध्यान । सुच्चें न्हय कितेच ताचे वीण । मन सावधान आसचें ॥२०१॥ जावचो फाटलो परिहार । फुडलो टळून
 वच्चो पूर्ण । बाकी जें मध्यंतर । उरचें सतत गुरुचरणीं ॥२०२॥ संतसज्जनांनो तुमच्या आशिर्वादान । रचिल्लो भक्त
 हेमाडपंतान । जय अणकारीत श्रीसाईसच्चरितांतल्यान । दीक्षा अनुग्रह दान नांवाचो हो सत्ताविसावो अध्याय
 सोंपता हांगाच ॥

॥ श्रीसद्गुरुसाईनाथार्पणमस्तु ॥ शुभं भवतु ॥

○ ○ ○

१. निरसन.

EEEEE EEEEEE EEEEEE EEEEEE || श्रीसाईसच्चरीता || EEEEEE EEEEEE EEEEEE EEEEEE (३६३)